

**“ మధురమైన పిల్లలారా - మీరు అందరికీ సత్యమైన గీతను వినిపించి సుఖాన్నిచ్చే  
సత్య-సత్యమైన వ్యాసులు. మీరు మంచిలీతిగా చదువుకొని అందరినీ చదివించాలి,  
సుఖమునివ్వాలి ”**

**ప్రశ్న:-** అన్నింటికంటే శ్రేష్ఠమైన లక్ష్యము ఏది? ఆ లక్ష్యాన్ని చేరుకునేందుకు మీరు పురుషార్థము చేస్తున్నారు?

**సమా :-** స్వయాన్ని అశరీరిగా భావించి ఈ దేహాభిమానము పై విజయము పొందడం - ఇదే శ్రేష్ఠమైన(ఉన్నతమైన) లక్ష్యము. ఎందుకంటే అన్నిటికంటే పెద్ద శత్రువు దేహాభిమానము. అంతిమములో తండ్రి తలంపు తప్ప వేరెవ్వరి తలంపు రానంత పురుషార్థము చేయాలి. శరీరాన్ని వదిలి తండ్రి వద్దకు వెళ్లాలి. ఈ శరీరము కూడా గుర్తుండరాదు. ఈ శ్రమనే లేక పురుషార్థమునే చేయాలి.

**పాట:-** ఇప్పుడీ పాపప్రపంచము నుండి దూరంగా తీసుకెళ్లు..... (ఆస్ పాప్ కే దునియాసే.....)

ఓంశాంతి. ఇప్పుడు మమ్ములను బాబా ఎక్కడకు తీసుకెళ్తారో అని జీవాత్మలు లేక పిల్లలు తమ మనసులో అర్థం చేసుకున్నారు. సరిగ్గా మనము ఎక్కడ నుండి వచ్చామో అక్కడికే తీసుకెళ్తారు. మళ్ళీ మనలను పుణ్యాత్మల సృష్టిలోకి, జీవాత్మల ప్రపంచములోకి పంపుతారు. శ్రేష్ఠము మరియు భ్రష్టము అనే పదాలు వెలువడ్డాయంటే, వాటిని ఖచ్చితముగా జీవాత్మలకే చెప్తారు. శరీరములో ఉన్నప్పుడు సుఖము లేక దుఃఖమును అనుభవించవలసి ఉంటుంది. ఇప్పుడు బాబా వచ్చారని పిల్లలకు తెలుసు. బాబా పేరు ఎల్లప్పుడూ శివుడే. మన పేరు సాలిగ్రామము. శివుని మందిరంలో సాలిగ్రామాల పూజ కూడా జరుగుతుంది. బాబా అర్థం చేయించారు - ఒకటి రుద్రజ్ఞాన యజ్ఞము. రెండవది - రుద్ర యజ్ఞము. అందులో పూజ చేసేందుకు ప్రత్యేకంగా బెనారస్ బ్రాహ్మణులను, పండితులను పిలిపిస్తారు. బెనారస్ లోనే శివుని మందిరాలు అనేకమున్నాయి. శివకాశి అని అంటారు. దాని అసలు పేరు కాశి. తర్వాత ఆంగ్లేయులు బెనారస్ అని పెట్టారు. వారణాసి అనే పేరు ఇప్పుడే పెట్టారు. భక్తిమార్గములో ఆత్మ - పరమాత్మల జ్ఞానమే లేదు. ఆత్మ - పరమాత్మల ఇరువురి పూజ వేరు వేరుగా చేస్తారు. ఒక పెద్ద శివలింగమును చేస్తారు. మిగిలిన అనేక చిన్న-చిన్న సాలిగ్రామాలను తయారు చేస్తారు. ఆత్మలైన మన పేరు సాలిగ్రామమని, మన తండ్రి పేరు శివుడు అని మీకు తెలుసు. సాలిగ్రామాలన్నింటినీ ఒకే సైజులో చేస్తారు. ఇది సరిగ్గా తండ్రి - పుత్రుల సంబంధము. ఆత్మ, హే పరమాత్మా! అని తండ్రిని తలంపు చేస్తూ ఉంటుంది. మనము పరమాత్మలము కాదు. పరమాత్మ మన తండ్రి అని అర్థం చేయించాలని మీకు మతమివ్వబడింది. ఎవ్వరికైనా తండ్రి పరిచయాన్నిచ్చి, ఆస్తినిప్పించాలని ప్రతి రోజూ మీకు శ్రీమతము లభిస్తూ ఉంది. వీరు నిరాకార తండ్రి అని మొదట మీరు ఋజువు చేసి అర్థం చేయించాలి. ఈ ప్రజాపిత సాకారుడు. వారసత్వము నిరాకారుని నుండి లభిస్తుంది. ఇప్పుడు తండ్రి అర్థం చేయిస్తున్నారు - నాకు శివ అనే ఒకే ఒక పేరు ఉంది. వేరే ఏ పేర్లు నావి కాదు. ఆత్మల శరీరాలకు అనేక పేర్లున్నాయి. నాకు శరీరమే లేదు. నేను సుప్రీమ్ సోల్(పరమ ఆత్మ)

బాబా అడుగుతున్నారు - పిల్లలారా! మీకు అందరి కంటే పెద్ద శత్రువు ఎవరు? దేహాభిమానమే

పెద్ద శత్రువని వివేకవంతులు చెప్తారు. దీని ద్వారానే కామ వికారము ఉత్పన్నమౌతుంది. దేహాభిమానము పై విజయము పొందటమే చాలా కష్టమనిపిస్తుంది. ఆత్మాభిమానులగుటలోనే శ్రమ ఉంది. జన్మ - జన్మాంతరాలు మీరు దేహ సంబంధములో గడిపారు. ఇప్పుడు నేను అవినాశి ఆత్మనని, ఆత్మ ఆధారముతోనే ఈ శరీరము నడుస్తున్నదని, కరెక్టుగా తెలుసుకున్నారు. ధార్మిక చింతన గలవారందరూ, మేము ఆత్మలము, దేహము కాదని అర్థం చేసుకుంటారు. ఆత్మ అనే పేరు ఒకటిగానే ఉంటుంది. దేహము పేర్లు మారిపోతుంటాయి. ఆత్మ ఒక శరీరాన్ని వదిలి మరొకటి తీసుకుంటుంది. తండ్రి చెప్తున్నారు - మీరు పుణ్యాత్మల ప్రపంచములోకి వెళ్లాలి. ఇది పాపాత్మల ప్రపంచము. రావణుడు భ్రష్టాచారులుగా చేస్తాడు. 10 తలల మనుష్యులెవ్వరూ ఉండరు. కానీ ఈ విషయము ఎవ్వరికీ తెలియదు. రామలీల మొదలైన వాటిలో అందరూ పాల్గొంటూ ఉంటారు. అందరూ ఒకే మతముగా కూడా లేరు. కొంతమంది ఇదంతా కల్పన అని భావిస్తారు. కానీ భ్రష్టాచారాన్ని రావణుడిని అంటారని తెలియదు. పరాయి స్త్రీని దొంగిలించుట భ్రష్టాచారము కదా. ఈ సమయములో అందరూ భ్రష్టాచారులే. ఎందుకనగా వికారాలకు వశమౌతారు. వికారాలకు వశము కానీ వారిని నిర్వికారులని అంటారు. అది రామరాజ్యము. ఇది రావణరాజ్యము. భారతదేశములోనే రామరాజ్యముండేది. భారతదేశము అన్నిటికంటే ప్రాచీనమైనది. మొదటి నెంబరులో ఈ సృష్టి పై సూర్యవంశీ దేవీ దేవతల జెండా ప్రసిద్ధి చెంది ఎగురుతూ ఉండేది. అప్పుడు చంద్ర వంశీయులు కూడా లేరు. ఇప్పుడిది పిల్లలైన మీ సూర్యవంశీ జెండా. మీ గమ్మం మీకు తెలిసింది. కానీ మళ్ళీ మర్చిపోతారు. పాఠశాలలో చదివే విద్యార్థి ఎప్పుడూ తన లక్ష్యము మర్చిపోలేడు. విద్యార్థి తన టీచరును, చదువును ఎప్పుడూ మర్చిపోడు. కానీ ఇచ్చట మర్చిపోతారు. ఇది ఎంత గొప్ప చదువు! ఈ చదువు ద్వారా 21 జన్మలకు రాజ్యభాగ్యము పొందుకుంటారు. ఇటువంటి స్థూలులో ప్రతి రోజూ ఎంత బాగా చదువుకోవాలి. ఈ కల్పములో పాస్ కాకుంటే, కల్ప - కల్పము ఫెయిల్ అవుతూనే ఉంటారు. తర్వాత ఎప్పుడూ పాస్ కాలేరు. కావున ఎంతగా పురుషార్థము చేయాలి! శ్రీమతమును అనుసరించాలి. శ్రీమతమంటున్నది - మంచిరీతిగా ధారణ చేసి చేయించండి. ఈశ్వరీయ ఆదేశమును అనుసరించకపోతే ఉన్నత పదవి కూడా లభించదు. మేము శ్రీమతమును అనుసరిస్తున్నామా? అని మీ హృదయములో ప్రశ్నించుకోండి. స్వయాన్ని మియామిట్టునని (నాకు అంతా తెలుసు) అనుకోరాదు. ఇప్పుడు స్వయాన్ని ప్రశ్నించుకోండి - ఈ బ్రహ్మ-సరస్వతి శ్రీమతమును అనుసరించినట్లు నేను అనుసరిస్తున్నానా? చదువుకొని చదివిస్తున్నానా? ఎందుకంటే మీరు సత్య-సత్యమైన గీతను వినిపించే వ్యాసులు. గీతను వ్రాసిన వ్యాసుడు కాదు. మీరిప్పుడు సుఖదేవుని పిల్లలు. సుఖమునిచ్చే వ్యాసులు. సుఖదేవుడు గీతా భగవానుడు. మీరు వారి పిల్లలైన వ్యాసులు. కథ వినిపించేవారు.

ఇది పాఠశాల. స్థూలులో పిల్లల చదువు ద్వారా వారి నెంబరు తెలిసిపోతుంది. అది ప్రత్యక్షము. ఇది గుప్తము. మేము దీనికి అర్హులము అని బుద్ధితో తెలుసుకోబడ్తుంది. ఎవరినైనా చదివించినట్లు ఋజువు లభిస్తుంది. బాబా, మేము మీ వారిగా అయ్యేందుకు ఫలానావారు బాణము వేశారు అని పిల్లలు వ్రాస్తారు. కొంతమంది నా ముందుకు వచ్చినా, బాబా మేము మీ వారిగా అయ్యామని చెప్పలేరు. చాలా మంది ఆడపిల్లలు పవిత్రత కారణంగా దెబ్బలు కూడా తింటూ ఉంటారు. కొంతమంది పిల్లలుగా అయ్యి మళ్ళీ ఆగిపోతారు కూడా. ఎందుకంటే మంచిరీతిగా చదవరు. లేకుంటే తండ్రి

ఎంత బాగా అర్థం చేయిస్తున్నారు - పిల్లలూ! కేవలం నన్ను స్మృతి చేయండి, చదువుకోండి. ఈ జ్ఞానము ద్వారా మీరు చక్రవర్తి రాజులుగా అవుతారు. ఒక్క సెకండులో జీవన్ముక్తి లభిస్తుందని ఇంటి బయట కూడా వ్రాయండి. జనకుని వలె 21 జన్మలకు ఒక సెకండులో మీరు విశ్వానికి యజమానులుగా అవుతారు. విశ్వానికి యజమానులుగా దేవతలే అవుతారు కదా. అది కూడా నూతన విశ్వానికి, నూతన భారతదేశానికి. క్రొత్తగా ఉన్న భారతదేశము ఇప్పుడు పాతదైపోయింది. భారతదేశాన్ని తప్ప ఏ ఇతర ఖండాన్నీ క్రొత్తదని అనరు. క్రొత్తదని అంటే, పాతదని కూడా అనవలసి వస్తుంది. మనము పూర్తి నూతన భారత ఖండములోకి పోతాము. భారతదేశమే 16 కళా సంపూర్ణముగా అవుతుంది. ఇతర ఏ ఖండమూ పౌర్ణమి చంద్రుని వలె అవ్వజాలదు. అవి ప్రారంభమయ్యేదే - సగము నుండి. ఎంత మంచి-మంచి రహస్యాలున్నాయి! మన భారతదేశమే సత్యఖండమని అనబడుతుంది. సత్యమునకు వెనుక అసత్యము కూడా ఉంది. భారతదేశము మొదట నిండు పౌర్ణమి చంద్రుని వలె ఉంటుంది. చివర్లో అంధకారమైపోతుంది. మొదటి జెండా స్వర్ణముదే. స్వర్ణముండేదని..... పాట కూడా పాడతారు. మనము మంచిలీతిగా అర్థం చేయించగలము. ఎందుకనగా మనకు పూర్తి అనుభవముంది. సత్య త్రేతా యుగాలలో మనము రాజ్యపాలన ఎలా చేశాము. తర్వాత ద్వాపర-కలియుగాలలో ఏమి జరిగింది? ఇవన్నీ బుద్ధిలోకి వస్తూనే ఎంతో సంతోషంగా ఉండాలి. సత్యయుగాన్ని వెలుగు అని, కలియుగాన్ని అంధకారమని అంటారు. అందుకే జ్ఞానాంజనము సద్గురువిచ్చారని,..... అంటారు. బాబా ఎలా వచ్చి అబలలు, మాతలైన మిమ్ములను మేల్కొల్పిపోరో చూడండి. షాహుకార్లు అతికష్టము మీద ఎవరో ఒకరు నిలువగలరు. ఈ సమయములో బాబా సత్యమైన పేదల పెన్నిధి. పేదలే స్వర్గానికి అధికారులుగా అవుతారు. ధనవంతులు అవ్వలేరు. దీనికి కూడా గుప్త కారణముంది. ఇచ్చట బలిహారమవ్వాలి. పేదలు బలిహారమయ్యేందుకు ఆలస్యము చెయ్యరు. అందుకే సుదాముని ఉదాహరణ మహిమ చేయబడింది. పిల్లలైన మీకిప్పుడు ప్రకాశము లభించింది. కానీ మీలో కూడా నెంబరువారుగా ఉన్నారు. ఇతరుల జ్యోతులన్నీ ఆరిపోయి ఉన్నాయి. ఇంత చిన్న ఆత్మలో అవినాశి పాత్ర ఫిక్స్ చేయబడి ఉంది. ఆశ్చర్యము కదా. ఇది సైన్సు శక్తి కాదు. మీకిప్పుడు బాబా నుండి శక్తి లభిస్తోంది. ఇది అవినాశి చక్రము, తిరుగుతూనే ఉంటుంది. దీనికి ఆది, అంత్యములు లేవు. క్రొత్తవారెవరైనా ఈ మాటలు వింటే ఆశ్చర్యపడతారు. ఇచ్చట 10-20 సంవత్సరాల వారికి కూడా పూర్తిగా అర్థము కాలేదు. ఇతరులెవ్వరికీ అర్థం చేయింలేదు. మీకు చివర్లో - ఫలానావారు ఫలానావారి వద్ద జన్మ తీసుకుంటారు, ఇది జరుగుతుంది అని అన్నీ తెలిసిపోతాయి. ఎవరు మహావీరులో వారికి పోను పోను అన్నీ సాక్షాత్కారమౌతూ ఉంటాయి. చివర్లో మీకు సత్యయుగ వృక్షము చాలా సమీపంగా కనిపిస్తుంది. మహావీరుల మాల ఉంది కదా మొదట 8 మంది మహావీరులు తర్వాత 108 మంది మహావీరులు. లాస్ట్లో చాలా ఫస్ట్ క్లాస్ అయిన సాక్షాత్కారాలు జరుగుతాయి. పరమపిత బాణము వేయించాడని గాయనము కూడా ఉంది. నాటకములో అనేక విషయాలు కల్పించారు. వాస్తవానికి ఇది స్థూలమైన బాణాల మాట కాదు. కన్యలకు, మాతలకు బాణాల గురించి ఏమి తెలుసు? వాస్తవానికి ఇవి జ్ఞాన బాణాలు. వీరికి జ్ఞానమిచ్చినవారు తప్పకుండా పరమపిత పరమాత్మయే. ఇవి ఎంత అద్భుతమైన విషయాలు! కానీ పిల్లలు ఒక ముఖ్య విషయము మాటి మాటికి మర్చిపోతారు. అన్నిటికంటే పెద్ద తప్పు దేహాభిమానములోకి వచ్చి స్వయాన్ని ఆత్మగా నిశ్చయము చేసుకోరు. సత్యము ఎవ్వరూ చెప్పరు.

నిజానికి రోజంతటిలో ఎవ్వరూ అర్థగంట, గంట కూడా కష్టము పై ప్పుతిలో ఉంటారు. కొంతమందికి యోగముంటే ఏమిటో కూడా తెలియదు. గమ్మము చాలా ఉన్నతమైనది. స్వయాన్ని అశరీరిగా భావించాలి. వీలైనంత ఎక్కువగా పురుషార్థము చేయాలి. చివర్లో ఇతరులెవ్వరూ గుర్తు రాకూడదు. మంచి తత్వ జ్ఞానులు, బ్రహ్మ జ్ఞానులు అయితే గద్దె పై కూర్చుని, మేము తత్వములో లీనమైపోతామని భావిస్తారు. శరీర భావముండదు. తర్వాత వారి శరీరము వదిలిపోతుంది. అప్పుడు వారి చుట్టూ నిశ్శబ్దము, స్తబ్ధత ఆవరిస్తుంది. ఎవరో మహాత్ములు శరీరము వదిలారని భావిస్తారు.

పిల్లలైన మీరు ప్పుతిలో ఉంటే ఎంతో శాంతిని వ్యాపింపజేస్తారు. మీ కులానికి చెందినవారికి ఇది అనుభవమవుతుంది. మిగిలినవారు దోమల వలె చనిపోతారు. మీకు అశరీరి అయ్యే అభ్యాసమౌతుంది. ఈ ప్రాక్టీసు మీరు ఇచ్చటే చేస్తారు. అచ్చట సత్యయుగములో, ఆత్మ ఒక శరీరము వదిలి మరో శరీరము తీసుకుంటుంది. ఈ శరీరము వదిలి బాబా వద్దకు పోవాలని ఇచ్చట మీకు తెలుసు. కావున చివర్లో ఎవ్వరూ గుర్తు రాకూడదు. శరీరమే గుర్తు లేకుంటే ఇక ఏమి గుర్తుంటుంది? కానీ అందులోనే శ్రమ ఉంది. శ్రమ చేస్తూ చేస్తూ చివర్లో ఉత్తీర్ణులై వెళ్లిపోతారు. పురుషార్థము చేసేవారికి కూడా తెలిసిపోతుంది కదా. వారు ప్రత్యక్షమౌతూ పోతారు. బంధనములో ఉన్న గోపికలు ఎటువంటి ఉత్తరాలు వ్రాస్తారంటే, బంధనములో లేనివారు కూడా అలా వ్రాయరు. వారికి తీరికే ఉండదు. బంధనములో ఉన్న గోపికలు, శివబాబా, ఈ చేతులను లోను తీసుకున్నారని భావిస్తారు. కావున శివబాబా జాబు వస్తుందని అనుకుంటారు. బ్రహ్మబాబా వ్రాసిన జాబు శివబాబాయే వ్రాశారని భావిస్తారు. ఇటువంటి జాబు మరలా 5 వేల సంవత్సరాల తర్వాత వస్తుంది. కావున ప్రతి రోజూ బాబాకు ఉత్తరము ఎందుకు వ్రాయను! కనుల నుండి కాటుక తీసి కూడా వ్రాయాలనే ఆలోచనలు వారికి వస్తాయి. అంతేకాక నేను కల్పక్రితపు అదే గోపికను. నేను మీతో తప్పక కలుస్తాను. వారసత్వము కూడా తప్పక తీసుకుంటానని కూడా వ్రాస్తారు. యోగబలముంటే స్వయాన్ని బంధనాల నుండి విడిపించుకుంటూ ఉంటారు. ఎవరి పైనా మోహము కూడా ఉండరాదు. చతురతతో అర్థం చేయించాలి. స్వయాన్ని రక్షించుకోవాలి. తోడు నిభాయించేందుకు ప్రయత్నము చాలా చేయాలి. మాతలు మేము పతిని కూడా వెంట తీసుకెళ్తామని, వారికి అర్థం చేయించుట మా కర్తవ్యమని భావిస్తారు. పవిత్రత చాలా మంచిది. బాబా స్వయంగా చెప్పన్నారు - **కామము మహాశత్రువు** దానిని జయించండి. నన్ను ప్పుతి చేస్తే నేను మిమ్ములను స్వర్గానికి యజమానులుగా చేస్తాను. తమ పతులను ఒప్పించి వారిని కూడా తీసుకొని వచ్చే పిల్లలున్నారు. బంధనములో ఉన్నవారి పాత్ర కూడా ఉంది. అబలల పై అత్యాచారాలు జరుగుతూనే ఉంటాయి. శాస్త్రాలలో కూడా గాయనముంది - కామేషు,..... క్రోధేషు..... ఇదేమీ క్రొత్త విషయము కాదు. మీకు 21 జన్మల వారసత్వము లభిస్తుంది. కావున కొద్దో గొప్పో సహించవలసి వస్తుంది. మంచిది.

మధురాతి మధురమైన ఆపురూపమైన పిల్లలకు మాత - పిత, బావదాదాల ప్రేయస్కతులు మరియు గుడిమార్కంగ్  
ఆత్మిక పిల్లలకు ఆత్మిక శంకైనమస్తే.

**భారణ కొరకు ముఖ్య సారము :-**

1. యోగబలముతో మీ బంధనములన్నీ తెంచుకొని బంధన ముక్తులుగా అవ్వాలి. ఎవ్వరిలోనూ మోహముంచుకోరాదు.
2. లభించిన ఈశ్వరీయ ఆదేశాలన్నీ పూర్తిగా పాటించాలి. మంచి లీతిగా చదువుకొని చదివించాలి. మియామిట్టును అని(నాకు అంతా తెలుసునని) అనుకోరాదు.

**వరదానము :- “ త్రికాలదర్శి స్థితి ద్వారా తికమక పడే (మూంజీనే కీ)**

**పరిస్థితులను సంతోషము(మౌజీలోకి పరివర్తన చేసే కర్మయోగీ భవ ”**

ఎవరైతే త్రికాలదర్శులుగా ఉన్నారో, వారు ఎప్పుడూ ఏ విషయములోనూ తికమకపడరు. ఎందుకంటే వారి ముందు మూడుకాలాలు స్వప్నంగా ఉంటాయి. గమ్యము మరియు గమ్యాన్ని చేరేందుకు దారి స్వప్నంగా ఉన్నప్పుడు ఎవ్వరూ తికమక పడరు. త్రికాలదర్శి ఆత్మలు ఎప్పుడూ ఏ విషయములోనూ సంతోషాన్ని తప్ప ఇతరమేదీ అనుభవం చేయరు. పరిస్థితులు తికమక చేసేవిగా, సంశయపడేవిగా ఉన్నా బ్రాహ్మణాత్మలు వాటిని కూడా సంతోషములోకి పరివర్తన చేసుకుంటారు. ఎందుకంటే లెక్కలేనన్నిసార్లు ఆ పాత్రను చేశారు. ఈ స్మృతి కర్మయోగులుగా చేసేస్తుంది. వారు ప్రతీ పనిని సంతోషంగా చేస్తారు.

**స్లోగన్ :- “ అందరి నుండి గౌరవాన్ని పొందాలంటే ప్రతి ఒక్కరిని గౌరవించండి. ”**